

Врз основа на член 62 од Законот за локалната самоуправа („Службен весник на Република Македонија“ бр.5/22), во врска со член 2 и 3 од Законот за јавна чистота („Службен весник на Република Македонија“ бр. 111/08, 64/09, 88/10, 114/10, 23/11, 53/11, 80/12, 163/13, 44/15, 147/15 и 31/16 и „Службен весник на Република С.Македонија“ бр. 122/21) и членовите 83, 84 и 85 од Законот за вработувањето и осигурување во случај на невработеност („Службен весник на Република Македонија“ бр. 37/97, 25/00, 101/00, 50/01, 25/03, 37/04, 4/05, 50/06, 29/07, 102/08, 161/08, 50/10, 88/10, 51/11, 11/12, 80/12, 114/12, 39/14, 44/14, 44/14, 113/14, 56/15, 129/15, 147/15, 154/15, 27/16, 119/16, 21/18, 113/18 и „Службен весник на Република С.Македонија“ бр.124/19 и 103/21), советот на Општина Ѓорче Петров на 24-та седница одржана на ден 28.12.2022 година, донесе

ПРОГРАМА

за јавни работи на територија на Општина Ѓорче Петров за 2023 година

1. Цел на Програмата
2. Обем, видови, динамика и ниво на одржување
3. Организациска поставеност и обврски на учесниците
4. Постапка и критериуми за ангажирање на лица за вршење на јавни работи
5. Финансиски средства потребни за подготовка и реализација на програмата
6. Извршување на програмата и надзор
7. Завршни одредби

1. Цел на Програмата

Програмата има за цел да предвиди активности за ефикасно организирање и реализација на одржувањето на чистотата на јавните површини, одржувањето на зеленилото на јавните површини и парковите на територија на Општина Ѓорче Петров, одржување на локалните улици, патишта, јавни пешачки површини и тротоари во зимски услови на подрачјето на општината и слични активности, преку:

- одредување на видот и обемот на работите ;
- дефинирање на работата и задолженијата на сите учесници кои се одговорни за реализација на Програмата;
- дефинирање на обврските на сите директни учесници во реализација на оваа Програма.

2. Обем, динамика и ниво на одржување

Тргувајќи од основната цел на Програмата, физичкиот обем и динамиката на вршење на работите зависи од:

- густината на населението на делови на Општината,
- фреквенција на луѓе и моторни возила,
- вид и број на јавни, станбени, деловни и инфраструктурни објекти
- време на извршување на јавните работи
- квалитет на извршување

3. Организацииска поставеност и обврски на учесниците

Одделението за инвестиции, комунална дејности и тековно одржување на Општина Ѓорче Петров е носител на работите и активностите кои се однесуваат на севкупното организирање и функционирање на работите предвидени со оваа Програма. За таа цел Општината ангажира работници (невработени лица, социјални случаи и пензионери), кои под директна организација и надзор од одговорни лица за работа на терен ги извршуваат поставените работни задачи по определни реони.

Општина Ѓорче Петров остварува потребна соработка и со Градот Скопје и јавните претпријатија основани од Градот, при појавена зголемена потреба од вршење на работите.

Општина Ѓорче Петров соработува и со концесионерот за собирање, третман и транспорт на комунален смет во руралниот дел на општината.

Обврски на ангажираните работници се:

- одржувањето на чистотата на јавните површини (чистење на смет, празнење на уличните корпи за отпадоци, чистење на суви лисја, гранки и сл),
- одржувањето на зеленилото на јавните површини и парковите на територија на Општина Ѓорче Петров (косење трева, поткастрување гранки и сл.),
- одржување јавни пешачки површини и тротоари во зимски услови на подрачјето на општината (чистење на пешачките премини, пешачките патеки, плочници и тротоари, целосно чистење на мостовите, чистење на снег од уличните клупи и корпи за отпадоци) и сл.

Потребна механизација, опрема, материјали и работна сила:

- а) механизација и опрема сопственост на општината:
 - два (2) товарни камиони;
 - едно (1) специјализирано возило за работа и во зимски услови;
 - едно (1) теренско возила
 - алат (лопати, метли, колички, пили, струшки, копачи, канти и сл.);
 - косилки за трева (тракторки), тримери, дувалки, телескопски пили;
 - заштитна опрема, облека и обувки;
- б) механизација и опрема од договорна фирма за зимско одржување:
 - едно(1) специјално возило – камион со вграден бункер (чистач на снег) за чистење на снег, за солење со индустриска сол и ризла) со носивост на соларка од 8-12 тони;
 - еден (1) камион кипер – (со преден подвижен плуг за чистење на снег);
 - една (1) комбинирана машина – ровокопач (со предна утоварна лопата и задна багерска корпа);
 - еден (1) булдожер (за чистење на снег, наноси и свлечишта);
- г) работна сила:
 - ангажирани работници (невработени, социјално загрозени лица и пензионери),

- мобилна единица за зимско одржување,
- работници од договорни фирми за чистење на снег и смет,

4. Постапка и критериуми за ангажирање на лица за вршење на јавни работи

Изборот на работниците кои треба да се ангажираат за спроведување на активностите предвидени со програмата се врши со постапка за избор, односно по пат на јавен оглас. За таа цел Градоначалникот формира комисија за спроведување на постапката.

Основни критериуми врз основа на кои одлучува Комисијата се:

- претходно работно ангажирање во наведената областа (се смета како предност),
- невработени лица пријавени во Агенцијата за вработување на Република Македонија (корисници на паричен надоместок имаат предност),
- социјално загрозени лица и пензионери,

Потребата од ангажирање работници, периодот за кој би се ангажирале истите, како и висината на надоместокот за извршените работи се регулираат со одлука на Советот на Општина Ѓорче Петров.

5. Финансиски средства потребни за подготовка и реализација на програмата

Финансирањето на активностите предвидени со оваа Програма се врши со средствата предвидени во Буџетот на Општината Ѓорче Петров за 2023 година, во програмата Ј4 во износ од 10.899.468,00 денари.

За реализација на програмата се обезбедуваат и дополнителни финансиски средства од други програми во буџетот за набавка на алат и ситен инвентар, заштитна опрема, обувки, униформи, набавка, поправка и одржување на машини за одржување на јавни зелени површини и сл.

6. Извршување на програмата

Програмата ја следи и реализира Градоначалникот на општината преку Одделението за инвестиции, комунални дејности и тековно одржување - Секторот за урбанизам, комунална дејности и инвестиции на Општина Ѓорче Петров.

При реализацијата на програмата се изготвуваат планови за работа на терен и се изготвуваат извештаи за нивно извршување.

До советот се доставува годишен извештај за реализација на Програмата за извршување на јавни работи

7. Завршни одредби

Програмата влегува во сила осмиот ден од денот на објавувањето во „Службен гласник на Општина Ѓорче Петров“.

Број 08-2388/20
од 28.12.2022 година
Скопје

Совет на Општина Ѓорче Петров
Претседател,
Ленче Нелоска